

IL-KNISJA TA' SAN GWANN

MINN MONS. PROF. ARTURO BONNICI

Illum deherli li bhala artiklu tas-soltu nagħtikom id-diskors li għamilt San Gwann nhar il-Hamis fl-okkazzjoni ta' għeluq l-400 sena mit-tqegħid ta' l-ewwel ġebli ta' d'n il-Knisja storika, monumentali u artistika. Żmien li kien tkellem fuqha f'artikoli sbieħ u studjati Mons. Kan. Tezorer Pawlu Butigieg. Fl-artikolu tiegħi ssibu f'wejjeġ li ġa qaf hu — għax dak li ġara ma tistax tgħid li ma ġarax — iżda xi haġa ġdida ssibu wkoll.

Malli, fl-1530, waslu Malta, il-Kavallieri Ospitalieri ta' San Gwann waqqfu r-residenza tagħhom fil-Birgu, il-Belt Ewlenija hdejn il-baħar, u bdew jużaw il-Knisja ta' San Lawrenz bhala Knisja Konventwali tagħhom.

Fl-1559 ddeċidew definitivament li jgħammru għal dejjem f'Malta. Għalhekk bdew jaħsbu biex jibnu hemmhekk, flimkien ma Palazzi oħra, il-Knisja tagħhom u jiddedikawha lill-Patrun tal-Ordni. Kavallieri u kbarat maltin, fosthom l-Isqof Mons. Duminku Cubelles, offew flus għal dak il-ghan.

Izda, meta wara l-Assedju l-Kbir tal-1565, il-GM. La Vallette u l-Kunsill tiegħu qatgħuha li jibnu beit ġdida fuq l-gholja Xeberras, dak il-proġett iġġenneb, biex il-knisja konventwali tinbena fiha.

LA VALLETTE RA BISS IL-BIDU

Il-bini tal-Belt inbeda taħt l-imsemmi Granmastru, li għalih kellha tisemma "La Vallette", li kellu x-xorti biss li jara dak il-bidu. Fl-20 ta' Novembru 1569, il-Kapitlu tas-Sittax, taħt il-Grammastru, Pietru del Montr, iddecretaw li knis-

ja konventwali, dedikata lil San Gwann, tinbena, kif xie aq, fil-Belt Valletta. Hdejha kellu jithalla spazju kbir biżżejjed biex tinbena fuq d-dar tal-Gran Pirjol bi kmamar għall-Kappillani tal-Ordni magħha, u tinzamm parti minnu għal zuntier spazjuż magħluq. Fl-1571, l-Ordni telaq mill-Birgu u waqqaf is-Sede fil-Belt il-Ġdida.

Mal-mewt tal-Grammastru Del Monte, lahaq floku Jean Levesque de la Casiere, gwe-rier qalbieni li salva l-istandard tal-Ordni fil-ħbit ta' Zara tal-1552, bniedem dixxiplinat u sever f'tit iżżejjed, imlaħħaq Marixxal tal-Lingwa ta' Alvernya, magħruf għall-hila tiegħu fil-Kunvent u fil-Qrati ta' l-Ewropa.

POST AKTAR CENTRALI


Malli ha f'idejha irriedni tal-Ordni ssokta bil-hegħa l-bini tal-Belt il-Ġdida. Kiteb fuq l-istoriku Bartolomeo Dal Pozzo: "Qalb il-hsejjes tal-armi torok u t-tilwim fil-Kunvent, imkebbes bi hrara religjuza u b'tieba, beda l-bini tal-Knisja Konventwali Ewlenija fl-1573".

Kien inqata' għall-ewwel li l-knisja tinbena ma ġenb l-Isptar tal-Ordni, hdejn Sant'Iermu; iżda inħaseb

keilha tghaddi f'idejn il-Kleru ta' Malta biex jufficcjawha huma. Fil-herqa tiegħu li jara l-knisja, biex ngħidulha hekk, "tiegħu" kkonsagrata, il-Gammastru ma kellux sa-bar jistenna n-nomina ta' Mons. Gargallo, li kien ġa għe prezentat għall-Vesko-

Meta Napuljun, fit-tmax ta' Gunju 1798, ha l-hakma ta' Malta minn taħt idejn il-Kavallieri, f'wiehed mill-ewwel atti tiegħu, li hareg l-ghada, huwa qiegħed il-Knisja Konventwali ta' San Gwann għad - dispożizzjoni ta' l-Isqof biex isservi ta' Konkatedral. L-original ta'

Meta Napuljun, fit-tmax ta' Gunju 1798, ha l-hakma ta' Malta minn taħt idejn il-Kavallieri, f'wiehed mill-ewwel atti tiegħu, li hareg l-ghada, huwa qiegħed il-Knisja Konventwali ta' San Gwann għad - dispożizzjoni ta' l-Isqof biex isservi ta' Konkatedral. L-original ta'



Il-Kon-Katidral minn ġewwa waqt funzjoni religjuza.

zel post aktar centrali u iżjed fil-gholi. L-art magħzula kienet ġa ngħatat lil Angelus u Manoli Metaxi, Pappasi tal-Kommunita Griega li għet mal-Kavallieri minn Rodi. L-Ordni tahom minn flokha biċċa art oħra.

Il-Knisja għet disinjata fuq dik ta' Rodi mill-Arkitett u Nġinier tal-Ordni, il-magħruf Malti Glormu Cassar. Jingħad li fl-ewwel proġett tiegħu l-knisja kellha tkun akbar milli hi: il-korsija kellha tasal sad-dahar tal-kor u minn hemm il-ġewwa kellu jinfirx il-presbiterju bil-Kor imghaqqad b'kuritur mal-Palazz Magistrali. Minhabba f'diffikultajiet tekniċi, dak il-proġett l-iżjed grandjuż kellu jintelaq u wiehed jikkontenta bil-qies li għandna illum. Skrizzjoni fuq il-bieb il-kbir tgħid li l-ewwel ġebli tqegħdet fl-1 ta' Novembru 1573 u l-bini ntemm fit-22 ta' Gunju 1577. Ma sibt ebda deskrizzjoni tat - tqegħid tal-ewwel ġebli.

TGHADDI F'IDEJN IL-KLERU MALTI

Mgħallem minn dak li ġara qabel, meta l-Kavallieri tkeċċew l-ewwel minn Cipru, imbagħad minn Rodi imbeżżgħa li dan seta' jigrigi wkoll għal darb'ohra u jitkeċċew ukoll minn Malta, La Cassiere għamel testament fit-23 ta' Novembru 1577 fl-atti tan-Nutar Mat-tew Briffa u fih niżżel li f'każ li l-Ordni, fil-gejjieni, kellu jhalli Malta, il-Knisja Konventwali ta' San Gwann

vat ta' Malta flok il-mejjet Mons. Martinu Royas. Kiseb għalhekk B'evi Appostoliku li ta s-setgħa lill-Mons. Ludoviku de Torres, Arcisqof ta' Monreale, biex jagħmel il-konsagrizzjoni. Fl-20 ta' Frar 1578 il-Knisja ta' San Gwann f'Malta għet ikkonsagrata bhala l-Knisja Ewlenija Konventwali u Parokkjali tal-Ordni kollu Gerosolmitan bi privileġġi veskovili; immedjatament soġġetta għan-Santa Sede.

Bil-kunsens tal-Kapitlu, fl-20 ta' Dicembru 1578, l-istess Gammastru ddeċieda li jiddota wkoll lil dik il-knisja b'ġidu, biex jistgħu fiha jsiru l-funzjonijiet kull jum matul is-sena. Għal dan il-ghan huwa halla xi għelieqi u ġid ieħor li wiret minn Luka Xara, Dekan tal-Katidral, u dak li kiseb mill-konfiska ta' nofs il-ġid tal-eretku Matthew Falzon

MITEJN SENA TA' PIKA QADDISA

Għal 220 sena Grammastru u Kavallieri, b'pika qaddisa, għanew mill-ahjar li setgħu din il-Knisja b'fided u dehebijiet u żejnuha b'xogħolijiet tal-ahjar skulturi taż-żmien bhala Mazzuoli, Soldani Benzi, Pradier, Gagini, u tal-ahjar pitturi, bhala Preti, Caravaggio, Favray Brescianone, Penni, b'art tal-aktar prezjuż, don tal - Granmastru Gregorju Carafa u b'sett arazzi, maħdumin fit-Tapezzerija Belgjana ta' De Vos, don tal-GM Ramon Verellos.

dak il-att iffirmit minnu stess jinsab fl-Arkivju tas-Seg eterija Arciveskovili. Tiitt ijiem wara, il-General ordna li mill-20 kanonku tal-Katidral, 15 kellhom iservu fil-Knisja ta' San Gwann u l-5 l-oħra fil-Katidral.

L-irfiegħ ta' Knisja għal dinjita' mill-Awtorita Civili biss, hija att antikanoniku u invalidu, għalhekk għat-talba tal-Isqof Labini, Mons Michele di Pietro, Delegat Appostoliku f'Ruma, għan-nom tal-Papa Piju VI li kien miżmum prigunier tal-Franċiżi f'Valenzja, irratifika dak l-att u għolla kanonikament dik il-knisja, provvizorjament, għall-Knisja Konkatedrali ta' San Gwann u San Pawl.

Fis-27 ta' Jannar 1816, il-Papa Piju VII għolla l-Knisja ġa Konventwali tal-Ordni Gerosolmitan għad - dinjita' ta' Knisja Konkatedrali "ad beneplacitum S. Sedis" bl-unuri u l-prerogattivi kollha ta' katidral.

IL-KNISJA MISRUQA

Napuljun, filwaqt li ta l-knisja ta' S. Gwann lill-Isqof, hatfha d-deheb u l-fided u halla biss dak li kien jintuza ta' kuljum u ha wkoll taħt idejha ir-renti tal-fundazzjonijiet u tal-bini ta' dik il-knisja, kollox a favur tar-Republika Franċiża.

Meta, fit-3 ta' Settembru 1800, il-Franċiżi tkeċċew minn Malta, u daħlu 'flok-hom l-Ingliżi l-Isqof Labini (l-kompli fil-paġna 22)



Il-faccata imzejna tal-Kon-Katidral.

IL-KNISJA TA' SAN GWANN

(Jaqbad mill-paġna 5)

haseb li kien wasal iż-żmien biex dik il-knisja bid-dotazzjoni kollha tagħha taqa' f'idejn id-Djoċesi. Izda l-Amministratur i Civili, kif ordnawhom Sir Alexander Ball, żammew f'idejhom il-bini u l-fondazzjonijiet kollha tal-Knisja, għar-raġuni li l-Kuruna Ingliża rriservat il-jeddijiet kollha li kien igawdi l-Grammastro f'Malta bħala Sovran.

M swewx quddiemu l-argomenti tal-Isqof: (1) li dik il-knisja kienet tapparejjen lill-Grammastru bħala Kap ta' Ordni Reliġjuż; (2) li, wara t-tluq tal-Ordni s-Santa Sede hatret ukoll lill-Isqof Delegat Appostoliku għall-knejjes ta' Ordni Gerosolmitan fid-djoċesi; (3) u li l-Fundatur tal-Knisja ried li, fil-każ tat-tluq tal-Ordni minn Malta, il-knisja taqa' f'idejn il-kleru Malti.

Fil-1812, waslet hawn Malta Kummissjoni Rjali biex tistharreg dwa il-qagħda tal-Gżira. L-Isqof Mattei qiegħed quddiemha l-kwestjoni ta' San Gwann; izda l-Kummissjoni kitbet li rrenti u d-dotazzjonijiet ta' San Gwann huma kbar hafna u l-Kuruna Ingliża ma kellhiex iċċedihom. Is-sena ta' wara, il-Gvern Ingliż ordna lill-Gvernatur Maitland biex jiċċhad kategorikament il-jeddijiet tal-Isqof fuq dawk irrenti u dotazzjonijiet.

Il-Gvern Ingliż u, warajh, il-Gvern Malti baqgħu jammunistaw favur tagħhom il-ġid tal-Knisja ta' San Gwann u jaħsbu fl-istess hin għall-manutensjoni tal-bini u għall-provvista ta' hwejjeġ mehtieġa għall-lokal u, barra minn f'xi każ rari, dejjem hassew l-obbligu morali li jirrispettaw ir-rieda tal-Isqof u tal-Kapitlu Katedrali f'dak li jsir jew ma jsirx sija fil-knisja, kif ukoll madwarha. Filwaqt li, kif jidher, la l-Isqof u lanqas il-Gvern ma cedew il-jedd tal-proprjeta tal-knisja, huma sabu mezz ta' relazzjoni tajba bejniet-hom. Nittamaw li dan il-ftehim ma jiġi qatt nieqes.

X'ĠARA U X'SAR F'SAN GWANN

X'rat u x'semgħet din il-Knisja ta' San Gwann? Fiha ntgħażlu l-Granmastri tal-Ordni u ġew ikkonsagrat il-Isqofijiet. Kavallieri bid-daqqa tax-xabla fuq spalt-

hom ġew mahtu: a bi stqarrija difensuri tal-Fidi Nisranija. U l-Isqofijiet b'idejhom mifruxa nizzlu fuq zgħażaġħ l-Ispritu s-Santu u baqgħatuhom ixandru l-Bxarra t-Tajba. Hawn ingabru fil-hemm u fil-mard, fil-ġħaks u fil-hbit, missinjietna ha jitolbu hniena l'Alla u l-ġħajnuna tal-Madonna. Minn hawn hargu proċessjonijiet solenni u hawn dahlu pellegrinaġġi kbar u devoti. Hawnhekk infethu Kongressi Kattolici Nazzjonali u Internazzjonali u saru celebrazzjonijiet Centinarji grandjużi. Hawnhekk għadna niltaqgħu ha nroddu hajt lil Alla għar-rebbiet u s-suċċessi tagħna, u ha niftakru f'dawk li mietu għalina.

Din hi fil-qasir l-Istorja tal-Knisja Konventwali tal-Ordni gloriuż Gerosolmitan, illum Knisja Konkatedrali ta' Malta, il-ġisem fejn l-aktar jinfess it-tahbit tal-qalb nisranija ta' Malta.